

होटल नाज़ अग्निकांड : एफएसएल व पुलिस टीम ने जांच शुरू की, साक्ष्य जुटाए

चार मृतकों का ज़ेलएन अस्पताल में पोस्टमार्टम कराया, शव परिजन को सौंपे



होटल में लगी आग की एफएसएल टीम और पुलिस ने जांच की।



होटल में आग लगने सामान जल गया।

अजमेर, (कास)। डिग्री बाजार स्थित होटल नाज में हुए भीषण अग्निकांड को लेकर शुक्रवार को एफएसएल टीम और पुलिस ने जांच शुरू कर दी है। वहीं पुलिस ने अग्निकांड में चारों मृतकों के शवों का ज़ेलएन अस्पताल से पोस्टमार्टम करवाकर शव परिजन के सुपुर्द कर दिए। मृतकों के परिजन ने पुलिस से मामले में कार्रवाई की मांग की है। जानकारी के अनुसार इस दर्दनाक अग्निकांड चार लोगों की जल कर मौत हो गई थी, जबकि चार से अधिक लोग गंभीर रूप से घायल हुए थे, जिनका उपचार ज़ेलएन अस्पताल में जारी है।

एफएसएल टीम ने जुटाए साक्ष्य :-क्लॉक टावर थाने के एएसआई राजबीर सिंह ने बताया कि एफएसएल की टीम ने होटल का

निरीक्षण किया और मौके से आवश्यक साक्ष्य जुटाए। टीम ने जले हुए सामान, वायरिंग और इलेक्ट्रिक उपकरणों की जांच की जिससे यह पता लगाया जा सके कि आग किस वजह से लगी। प्रारंभिक जांच में शॉर्ट सर्किट को आग लगने का कारण बताया जा रहा है, लेकिन पुलिस और एफएसएल दोनों ही संभावित कारणों की गहनता से पड़ताल कर रही है। जांच के दौरान होटल के सीसीटीवी फुटेज, बिजली उपकरणों की स्थिति, फायर सेफ्टी इंतजाम और होटल की अनुमति से जुड़ी दस्तावेजी पड़ताल की जा रही है।

होटल में नहीं थे अग्निशमन के पर्याप्त साधन :-क्लॉक टावर थाना पुलिस के अनुसार होटल के मालिक और प्रबंधन से भी पूछताछ

■ **मृतकों के परिजनों ने रोष जताते हुए होटल प्रबंधन के खिलाफ कार्रवाई की मांग की**

■ **प्रारंभिक जांच में होटल में शॉर्ट सर्किट को आग लगने का कारण बताया जा रहा है**

की जा रही है। पुलिस यह भी जांच कर रही है कि होटल में अग्निशमन के पर्याप्त साधन थे या नहीं और आग लगने के समय होटल में मौजूद लोगों की सुरक्षा के लिए क्या कदम उठाए

शिक्षक ने आत्महत्या की

पावटा, (निंस्)। नगरपालिका क्षेत्र अंतर्गत पावटा कस्बा स्थित हीरालाल बाबा के पास एक घर से गुरुवार को प्रागपुरा थाना पुलिस ने कमरे में पंखे में फंदा लगाकर लटके एक शिक्षक का शव बरामद किया है।

प्रागपुरा थाना पुलिस के द्वारा गहन छानबीन के बाद शव को कब्जे में लेकर पोस्टमार्टम के लिए उपजिला अस्पताल पावटा भेज दिया गया। साथ ही घटना की सूचना प्रागपुरा थाना पुलिस के द्वारा मृतक के परिजन को भी दी गयी। मृतक की पहचान जौबनेर के छोटी की डूंगरी निवासी विकास मीणा पुत्र भंवर लाल मीणा उम्र 26 साल के रूप में की गयी है। मृतक के संबंध में बताया गया कि वे पावटा उपखंड क्षेत्र के पाथरेडी पंद्राहवात अंतर्गत सरकारी विद्यालय में शिक्षक के रूप में कार्यरत थे। मकान मालिक परमानंद ने बताया कि करीब दो साल पहले से मृतक को किराये पर कमरा दिया था, जहां से प्रतिदिन अपने समयानुसार विद्यालय जाते थे। घटनास्थल के बगल में रह रहे एक

■ **मृतक की पहचान जौबनेर के छोटी की डूंगरी निवासी विकास मीणा पुत्र भंवर लाल मीणा के रूप में की गयी**

व्यक्ति ने बताया कि उक्त शिक्षक गुरुवार को भी विद्यालय गये थे। विद्यालय से वापस घर आने के बाद परिजनों का फोन रिसीव नहीं करने पर मकान मालिक को शिक्षक को देखने के लिए भेजा।

कमरा बंद रहने पर उक्त गेट में धक्का दिया गया। कोई जबाब नहीं मिलने पर प्रागपुरा थाना पुलिस को सूचित किया गया। पुलिस की मौजूदगी में गेट को खोला तो शिक्षक का मृत शरीर पंखा में फंदा से लटके हुआ पाया गया। मृतक के डिप्रेशन की बीमारी होने से कोई न कोई परिवार का उसके साथ रहता था। उस दिन भी उसके साथ उसका भांजा था ज्यों कि कोई परीक्षा देने रैनवाल गया हुआ था।

पाली पुलिस लाइन में तीन क्वाटर्स के ताले तोड़े, लाखों की चोरी

चोरी की वारदात के शिकार हुए तीनों पुलिसकर्मी इ्यूटी पर गए हुए थे

पाली, (नि.सं.)। पाली में चोरों ने पुलिस लाइन में ही धावा बोलकर पुलिस को चौका दिया है। चोरों ने यहां तीन पुलिसकर्मियों के क्वाटर्स के ताले तोड़कर वहां से ज्वेलरी और नगदी पार कर ली।

पुलिस लाइन में हुई चोरी की यह वारदात खासा चर्चा का विषय बनी हुई है। यहां चोरों ने पुलिस लाइन में ही धावा बोल दिया। चोर वहां तीन क्वाटर्स के ताले काटकर और तोड़कर लाखों के गहने तथा नगदी पार कर ले गए। हैरानी की बात यह है कि चोर वारदात को अंजाम देकर निकल गए और कोई जागा तक नहीं। पुलिस वालों को सुबह वारदात का पता चला। पाली पुलिस लाइन में तीन पुलिसकर्मियों के घरों में

हुई चोरी की यह वारदात चर्चा का विषय बनी हुई है। पुलिस वालों को सुबह वारदात का पता चला। पुलिस लाइन में चोरी की यह वारदात कास्टेबल अमित कुमार, नरेन्द्र सिंह और एक अन्य कांस्टेबल के घर में हुई।

जानकारी के अनुसार अमित कुमार रात को गश्त में गया हुआ था। नरेंद्र सिंह सुमेरपुर थाने में कार्यरत है। उसकी पत्नी शायी में गई हुई थी। तीसरा कांस्टेबल भी इ्यूटी पर बताया जा रहा है। गुरुवार रात को चोर पुलिस लाइन पहुंचे। बेखोज चोरों ने पुलिस लाइन में स्थित तीन अलग-अलग ब्लॉक में स्थित पुलिसकर्मियों के घरों को निशाना बनाया। इसके लिए चोरों ने बाकदाव इन क्वाटर्स के आजू-बाजू

वाले पुलिसकर्मियों के क्वाटर्स के बाहर से पहले कुंडिया लगा दी ताकि कोई डिस्टर्ब नहीं करे। उसके बाद चोरों ने कटर से तीनों पुलिसकर्मियों के क्वाटर्स के ताले और कुंडी काटे। चोरों ने तीन पुलिसकर्मियों के घर से नगदी और ज्वेलरी पार की। बाद में आराम से वहां से निकल गए। इस दौरान वहां कोई हलचल नहीं हुई। शुक्रवार को सुबह पुलिस लाइन में पुलिसकर्मियों को इसका पता चला। सूचना पर औद्योगिक थाना पुलिस वहां पहुंची और मौका मुआयना किया। फिलहाल इस मामले में पुलिस के हाथ खाली हैं। वह चोरों की तलाश कर रही है, लेकिन उनका अभी तक कोई सुराग नहीं लग पाया है।

युवक ने आत्महत्या की

टोंक, (निंस्)। दूनी थाना क्षेत्र के गांव बंथली स्थित बनाव नदी के पास गुरुवार को एक युवक ने पेड़ से लटक कर अपनी जीवनलीला समाप्त कर ली। जिसकी सूचना पर दूनी व घाड़ थाना पुलिस मौके पर पहुंची और मृतक अजय कुमार (25) पुत्र दुर्गालाल धानका निवासी बंथली के शव को दूनी अस्पताल पहुंचाया। पुलिस का कहना है कि गुरुवार शाम को सूचना मिली कि बंथली इलाके में बनान नदी स्थित एक पेड़ पर युवक रस्सी से फंदा बना गले में डाले लटक हुआ मिला है। मौके पर जाकर पुलिस प्रशासन ने शव को पेड़ से नीचे उतारा। मौके पर ही एमओबी व एफएसएल टीम

भी पहुंची, जिन्होंने साक्ष्य जुटाए। बाद में मृतक युवक के शव को दूनी अस्पताल पहुंचाया गया, जहां शव को पोस्टमार्टम के लिए मोचरी में रखवाया तथा परिजनों को सूचना देकर बुलाया। परिजनों ने बताया कि वह ग्रीन हाउस लगाने का काम करता था। उनका कहना है कि उसका किसी से भी झगड़ा नहीं था। परिजनों और ग्रामीणों का आरोप है कि फाईनैस कंपनी के लोग अजय को लगातार धमका रहे थे, तीन से सात दिन से उसे परेशान किया जा रहा था, जिससे परेशान होकर उसने शायद ऐसा कदम उठाया होगा। पुलिस ने मामला दर्ज कर अनसुधान कायें शुरू किया।

लूणकरणसर का सहनीवाला उन्नत उद्यानिकी तकनीक से मिनी इजरायल बनेगा

बीकानेर, (निंस्)। शासन सचिव कृषि एवं उद्ययानिकी राजन विशाल ने बुधवार को बीकानेर के लुणकरणसर में स्थापित कृषि विज्ञान केन्द्र, ग्राह्य परीक्षण केन्द्र (एटीसी), आरओसीएल जैतून फार्म और ग्राम सहनीवाला में उन्नत उद्यानिकी तकनीक द्वारा बनाये जा रहे हाई-टेक हार्टिक्लचर मॉडल क्लस्टर का दौरा कर अधिकारियों को आवश्यक दिशा-निर्देश दिए। शासन सचिव कृषि एवं उद्यानिकी ने कृषि विज्ञान केन्द्र लुणकरनसर का दौरा कर संचालित की जा रही गतिविधियों की जानकारी ली। उन्होंने वार्षिक क्लैण्डर अनुसार विश्वविद्यालय व कृषि उद्ययन विभाग के परस्पर समन्वय से किसानों के लिए प्रभावी प्रशिक्षणों का आयोजन करवाने पर बल दिया, जिससे कृषि विज्ञान केन्द्र का समुचित लाभ क्षेत्र के किसानों के ज्यादा से ज्यादा मिल सके। राजन विशाल ने जैतून फार्म व तेल प्रसंस्करण

उन्होंने लूणकरणसर के ग्राम सहनीवाला का भी दौरा किया, जिसे उद्यान विभाग द्वारा उन्नत उद्यानिकी तकनीकी द्वारा मिनी इजरायल मॉडल बाने का प्रयास किया जा रहा है। विभाग द्वारा सहनीवाला को हार्टिक्लचर मॉडल क्लस्टर के रूप में विकसित किया जा रहा है। किसान उन्नत तकनीकी पॉली हाउस, शेडनेट हाउस, लॉ-टनल, प्लास्टिक मल्च, एकल जल ख़ोत, सामुदायिक जल ख़ोत, सोलर पम्प व ड्रूप संयंत्र में से पॉली हाउस/शेडनेट हाउस के साथ न्यूनतम ख़र्च अथ कोई चार घटक से लाभान्वित किया जा रहा है। चयनित कृषक को पॉली हाउस स्थापना पर दो हजार वर्गमीटर निर्धारित सीमा पर राष्ट्रीय कृषि विकास योजनान्तर्गत लघु व सीमांत कृषकों को 95 प्रतिशत अनुदान दिया जा रहा है।

टेंट हाउस के गोदाम में आग लगी, एक करोड़ का सामान जला

आग इतनी भयानक थी कि इसकी लपटों ने पास के मकानों को भी अपनी चपेट में ले लिया

■ **कस्बे में दमकल नहीं होने से पानी के टैंकर डालकर आग बुझानी पड़ी**

■ **टेंट में ज्यादातर सामान कपड़े का था, आग की लपटें बढ़ती चली गई**

कई घंटों की मशक्कत के बाद आग पर काबू पाया।

आग की सूचना मिलने पर पुलिस अधिकारी मौके पर पहुंचे और स्थिति का जायजा लिया। लूणकरणसर तहसीलदार विनोद पुनिया व नगरपालिका अधिशासी अधिकारी किशोर चौधरी राहत व बचाव कार्यों की निगरानी में जुटे रहे। पुलिस ने सुरक्षा व्यवस्था संभाली और भीड़ को नियंत्रित करने में अहम भूमिका निभाई।

भवानी टेंट हाउस के मालिक छगनलाल गोदारा ने बताया कि इस हादसे में गोदाम में रखा सामान पूरी तरह जलकर राख हो गया। आग में स्टील व प्लास्टिक की कुर्सियां, सोफा सेट,

जनेरेटर, कालीन रोल, कूलर, पंखे, बांस, लाइटिंग का सामान व डिस्प्ले कार्डेंटर जलकर राख हो गए। इसके अलावा पंडाल के पाइप, स्टेज सेट, ऊपरी छत, पर्दे, सादे टेंट के पर्दे, फंसी फर्नीचर, पलंग, इटालियन फर्नीचर, कुत्रिम फूल, केबल, झालर, बैंड शीट, फाइबर रजाई, कुर्सी के कवर, टेबल और बिस्तर सेट भी आग में पूरी तरह से नष्ट हो गए।

टेंट हाऊस मे आग की लपटें देखकर विनोद खीचड़, विनोद पुनियां, अमरचन्द ढाका, महिपालसिंह आदि ने गोदाम का सेंटर गेट खोलकर आग के बीच से कुछ समान सुरक्षित निकालने में सफलता हासिल की। टेंट मालिक छगनलाल गोदारा ने बताया कि शायी समारोह का सीजन होने के चलते दस लाख रुपए का नया सामान कल ही आया था जो आग से जलकर नष्ट हो गया। आग से हमारे टेंट का सम्पूर्ण सामान लगभग 80 लाख से एक करोड़ का जल गया है। गोदाम बड़ा होने व आग की लपटें के कारण गोदाम की दो तरफ से दीवार तोड़कर टैंकरो के पाइप से गोदाम में पानी डालकर आग पर काबू पाया गया।

वैलिंग करते युवक झुलसा

पाली, (नि.सं.)। पाली में एक गाड़ी में वैलेंडिंग करते समय अचानक डीजल लीक होने से आग लग गई। हादसे में युवक का चेहरा बुरी तरह झुलस गया, जिसका हॉस्पिटल में उपचार जारी है। जानकारी के अनुसार सिरोंही जिला निवासी 30 साल के उस्मान पुत्र कालू खान को सुमेरपुर के अनगोर में वैलेंडिंग शॉप है, जहां वह गुरुवार शाम को एक गाड़ी में वैलेंडिंग कर रहा था। इस दौरान अचानक डीजल लीक हो गया और आग लग गई। इस हादसे में उसका चेहरा और सीना जल गया। उपचार के लिए सुमेरपुर हॉस्पिटल परिजन ले गए जहां से प्राथमिक उपचार के बाद उसे पाली रेफर किया गया। गुरुवार रात को उसे उपचार के लिए पाली के बांगड़ हॉस्पिटल लाए जहां उसका उपचार जारी है।

■ **बालिका हेजल की मृत्यु के मामले में कार्यवाही की**

बीकानेर, (निंस्)। बालिका हेजल खत्री की मृत्यु के मामले में बाल रोग विशेषज्ञ डॉ. गौरव गोंबर और जयपुर के दोनों डॉक्टरों को राजस्थान मेडिकल काउंसिल ने क्लीन चिट दे दी है। आरएमएससी ने पूरे प्रकरण की जांच की। दोनों पक्षों की सुनवाई की। तीनों डॉक्टरों ने अपना स्पष्टीकरण पेश किया। आरएमसी ने हेजल की जांच से संबंधित सभी दस्तावेजों का अध्ययन करने के बाद माना कि उसके इलाज में किसी तरह की चिकित्सकीय लापरवाही नहीं बरती गई। जनरल बोर्डी नौ अप्रैल को जयपुर में हुई बैठक में इस प्रकरण से संबंधित फाइल को क्लोज करने का फैसला किया गया।

गौरतलब है कि रानी बाजार निवासी जगदीश चंद्र खत्री की पुत्री

हेजल की मेदांता हॉस्पिटल में इलाज के दौरान मौत हो गई थी। उससे पहले उसका उपचार मारवाड़ हॉस्पिटल के बाल रोग विशेषज्ञ डॉ. गौरव गोंबर, जयपुर के हॉप हॉस्पिटल के डॉ. अंकित मंगला और डॉ. प्रियंका मित्तल ने किया था। मृतका के पिता जगदीश चंद्र ने तीनों डॉक्टरों पर हेजल के इलाज में लापरवाही बरतने का आरोप लगाते हुए राजस्थान मेडिकल काउंसिल में शिकायत की थी। इस मामले को लेकर सदर थाने में प्राथमिकी भी दर्ज है, जिसकी जांच चल रही है।

काछोला पंचायत ग्राम विकास अधिकारी निलंबित

■ **मांडलगढ़ से कार्यमुक्त कर सुवाणा भेजा**

■ **विकास अधिकारी के नोटिस को दरकिनार किया**

अधिकारी गुलाब सिंह गुर्जर ने विडिओ ओम खंडेलवाल को निलंबित करने का आदेश जारी किया है, और खंडेलवाल का मुख्यालय सुवाणा पंचायत समिति में किया गया है।

मांडलगढ़ पंचायत समिति विकास अधिकारी संगीता व्यास ने बताया कि काछोला ग्राम पंचायत में फजीवाड़ा से पट्टे बनाने की शिकायत ग्रामीणों द्वारा मिलते ही जाँच कमेटी का गठन कर 4 अप्रैल 2025 को विडिओ ओम खंडेलवाल को प्रथम नोटिस जारी किया गया और जाँच कमेटी को पट्टों से जुड़ा सम्पूर्ण रिकॉर्ड जाँच कमेटी को सौंपने का आदेश दिया था। लेकिन रिकॉर्ड नहीं दिया गया।

विडिओ ओम खंडेलवाल को फिर 8,15 व 22 अप्रैल को अंतिम नोटिस जारी किया गया था। फिर भी सम्पूर्ण रिकॉर्ड नहीं दिया गया है। अब खंडेलवाल के खिलाफ चार्जशीट जारी करने की कार्रवाई की जा रही है। वहीं सुवाणा बीडीओ द्वारा खंडेलवाल को निलंबित करने के तुरंत बाद ओम खंडेलवाल को यहाँ से कार्यमुक्त कर दिया गया है, लेकिन काछोला के पट्टों की जाँच कार्रवाई जारी रहेगी।

छह मेडिकल स्टोर्स के अनुज्ञा पत्र निलंबित

बीकानेर, (निंस्)। जांच के दौरान विभिन्न अनियमितताएं पाए जाने पर छह मेडिकल स्टोर्स के अनुज्ञा पत्र निलंबित किए गए हैं। अनुज्ञापत्र प्राधिकारी एवं सहायक औषधि नियंत्रक देवेन्द्र कुमार केदावत ने बताया कि खाजूवाला स्थित श्री विनायक मेडिकल एंड सर्जिकल स्टोर का अनुज्ञापत्र 9 से 13 मई तक, कक्कू स्थित राधेकृष्ण

मेडिकल स्टोर एवं कृष्णा मेडिकल एंड जनरल स्टोर, आरडी 682 स्थित श्री साखूडा स्थित राज श्री मेडिकल एंड जनरल स्टोर के अनुज्ञापत्र 9 से 18 मई तक 10 दिनों के लिए तथा गिरजासर स्थित मधुधर मेडिकल एंड जनरल स्टोर के अनुज्ञापत्र 9 से 28 मई तक 20 दिनों के लिए निलंबित किए गए हैं।

पुरस्कार के लिए आवेदन मांगे

बीकानेर, (निंस्)। राज्य के हाथकरघा बुनकरों को प्रोत्साहित करने की दृष्टि से राज्य सरकार ने इस वर्ष में भी बुनकरों को नागद पुरस्कार देने प्राश्नधान किया है। जिला स्तरीय पुरस्कार के लिए जिले की सीमा में कार्यरत हाथकरघा बुनकरों से 16 जून तक आवेदन आमंत्रित किए गए हैं।

जिला उद्योग एवं वाणिज्य केंद्र की महाप्रबंधक मंजू नैण गोदारा ने बताया कि इसके लिए वही बुनकर पात्र होंगे,

जो हाथकरघा पर बुनाई कार्य में पिछले 3 वर्ष से कार्य कर रहे हैं। साथ ही जिन्हें गत 3 वर्ष से इस पुरस्कार के लिए चयनित नहीं किया गया है। मंजू नैण गोदारा ने बताया कि पात्र हाथकरघा बुनकर आवेदन (उत्पाद के साथ) 16 जून तक जिला उद्योग एवं वाणिज्य केन्द्र में कार्यालय समय में जमा करवा सकते हैं। आवेदन फार्म कार्यालय से प्राप्त किया जा सकता है।